

I- ខុទ្ទកាល័យព្រះមហាក្សត្រ

ព្រះរាជក្រឹត្យ

ព្រះរាជក្រឹត្យ ជស/រកត/០២០០/១០៤

ស្តីពីសហលក្ខន្តិកៈដោយឡែកនៃក្របខ័ណ្ឌ

បន្តិច្ចបាលក្រសួងហិរញ្ញវត្ថុ

យើង

ព្រះបាទសម្តេចព្រះ នរោត្តម សីហនុ

រាជហរិវង្ស ឧតតោសុបាត វិសុទ្ធជន្មត អគ្គមហាបុរសរតន៍

និរោត្តម ធម្មិកមហារាជានិរាជ បរមនាថ បរមបពិត្រ

ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ១៩៩៨ ស្តីពី ការកែតម្រូវរាជរដ្ឋាភិបាល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាស អោយប្រើច្បាប់ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ ០៦/នស/៩៤ ចុះថ្ងៃទី៣០ ខែ តុលា ឆ្នាំ១៩៩៤ ដែលប្រកាស អោយប្រើច្បាប់ស្តីពីសហលក្ខន្តិកៈមន្ត្រីរាជការសិរិលនៃព្រះរាជាណាចក្រកម្ពុជា
- បានទ្រង់យល់ ព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែល ប្រកាសអោយប្រើច្បាប់ស្តីពីការបង្កើតក្រសួងមហាផ្ទៃ
- បានទ្រង់យល់ព្រះរាជក្រឹត្យលេខ ជស/រកត/១២៩៧/២៧៧ ចុះថ្ងៃទី០១ ខែធ្នូ ឆ្នាំ ១៩៩៧ ស្តីពីគោល ការណ៍រួមនៃការរៀបចំមុខងារសាធារណៈរបស់រដ្ឋ
- បានការរាជរាជគណៈរដ្ឋមន្ត្រី ព្រះកិច្ចប្រជុំពេញនាម ថ្ងៃទី ១១ ខែកុម្ភៈ ឆ្នាំ២០០០

ត្រាស់បង្គាប់

ជំពូកទី ១

បទប្បញ្ញត្តិទូទៅ

មាត្រា ១ .-

ត្រូវបានបង្កើតក្របខ័ណ្ឌមន្ត្រីរដ្ឋបាលជាន់ខ្ពស់ របស់ក្រសួងមហាផ្ទៃ ដែលត្រូវបានចាត់ចែងក្នុង
ប្រភេទ ក ដូចមានចែងក្នុងមាត្រា ៣ នៃព្រះរាជក្រឹត្យលេខ ជស/រកត/១២៩៧/២៧៣ ចុះថ្ងៃទី០១ ខែធ្នូ
ឆ្នាំ១៩៩៧ ស្តីពីគោលការណ៍រួមនៃការរៀបចំមុខងារសាធារណៈរបស់រដ្ឋ ។

មាត្រា ២ .-

មន្ត្រីរាជការនៃក្របខ័ណ្ឌមន្ត្រីរដ្ឋបាលជាន់ខ្ពស់នេះ ត្រូវស្ថិតនៅក្រោមឱវាទក្រសួងមហាផ្ទៃ ។

មាត្រា ៣ .-

មន្ត្រីរាជការនៃក្របខ័ណ្ឌមន្ត្រីរដ្ឋបាលជាន់ខ្ពស់មានភារកិច្ច ក្នុងការរៀបចំ និងអនុវត្តអង្គការសាធារណៈ
រាជរដ្ឋាភិបាលក្នុងសមត្ថកិច្ចក្រសួងមហាផ្ទៃ ព្រមទាំងធានាដល់ការដឹកនាំគ្រប់គ្រងអង្គការរដ្ឋបាលនានា នៅ
ថ្នាក់កណ្តាល និងថ្នាក់មូលដ្ឋាន ។ មន្ត្រីរាជការនៃក្របខ័ណ្ឌនេះមានឧបនិស្ស័យក្នុងការរៀបចំមុខងារក្នុង
តំណែងដឹកនាំ អធិការកិច្ច សិក្សា និងផ្តល់យោបល់ និងរាល់តំណែងទទួលខុសត្រូវ ។

ជំពូកទី ២

ឋានន្តរសក្តិ ថ្នាក់ និង មុខតំណែងគ្រប់ខ័ណ្ឌ

មាត្រា ៤ .-

ក្របខ័ណ្ឌមន្ត្រីរដ្ឋបាលជាន់ខ្ពស់មាន ៣ ឋានន្តរសក្តិ :

- ឧត្តមមន្ត្រី : មាន ៦ ថ្នាក់
- វរមន្ត្រី : មាន ១០ ថ្នាក់
- អនុមន្ត្រី : មាន ១៤ ថ្នាក់ ។

មាត្រា ៥ .-

មន្ត្រីរាជការក្នុងឋានន្តរសក្តិឧត្តមមន្ត្រី មានឧបនិស្ស័យសំរាប់កាន់មុខតំណែងជា :

- អគ្គនាយក
- អគ្គនាយិកា
- អភិបាលខេត្ត-ក្រុង

និង មុខតំណែងឯទៀតដែលមានថ្នាក់ស្មើនឹងមុខតំណែងខាងលើ ដែលមាននៅ
ក្នុងរាជធានីភ្នំពេញស្រុកស្រែចម្ការ ។

មន្ត្រីរាជការក្នុងគោលការណ៍អន្តរកិច្ច មានខុបនិស្ស័យសំរាប់កាន់មុខតំណែងជា :

- អគ្គនាយករង
- អគ្គនាយិកា
- ប្រធាននាយកដ្ឋាន
- អភិបាលរងខេត្ត-ក្រុង

និង មុខតំណែងឯទៀតដែលមានថ្នាក់ស្មើនឹងមុខតំណែងខាងលើ ដែលមាននៅ
ក្នុងរាជធានីភ្នំពេញស្រុកស្រែចម្ការ ។

មន្ត្រីរាជការក្នុងគោលការណ៍ស្រុកស្រែចម្ការ មានខុបនិស្ស័យសំរាប់កាន់មុខតំណែង :

- អនុប្រធាននាយកដ្ឋាន
- អភិបាលស្រុក-ខ័ណ្ឌ

និងមុខតំណែងឯទៀតដែលមានថ្នាក់ស្មើនឹងមុខតំណែងខាងលើ ដែលមាននៅក្នុង
រាជធានីភ្នំពេញស្រុកស្រែចម្ការ ។

ជំពូកទី ៣

ការច្រើនឆ្នាំ

មាត្រា ៦.-

ការច្រើនឆ្នាំរបស់បុគ្គលក្នុងក្របខ័ណ្ឌ ត្រូវធ្វើតាមរយៈការប្រឡងប្រជែង ក្នុងចំណោមមន្ត្រីរាជការ ឬ
និងក្នុងចំណោមនិស្សិត ។ ចំនួននៃតំណែងដែលត្រូវផ្តល់ក្នុងការប្រឡងប្រជែងសំរាប់មន្ត្រីរាជការ និង
និស្សិត ត្រូវកំណត់ ដោយរាជរដ្ឋាភិបាលតាមសំណើរបស់ក្រសួងមហាផ្ទៃ ។

មាត្រា ៧.-

ការប្រឡងប្រជែងក្នុងចំណោមនិស្សិត ត្រូវធ្វើចំពោះបេក្ខជនដែលមានសញ្ញាប័ត្រយ៉ាងទាបបរិញ្ញា
ប័ត្រនិស្សិតស្រុក បរិញ្ញាប័ត្រសេដ្ឋកិច្ច ឬសញ្ញាប័ត្រដែលមានតំលៃស្មើ និងមានអាយុយ៉ាងច្រើន ៧២ ឆ្នាំ គិត
រហូតដល់ថ្ងៃប្រឡង ។

បេក្ខជនដែលត្រូវបានច្រើនឆ្នាំតាមរយៈការប្រឡងប្រជែងក្នុងចំណោមមន្ត្រីរាជការផ្ទៃក្នុង
ត្រូវធ្វើ ចំពោះមន្ត្រីរាជការដែលស្ថិតយ៉ាងទាបបំផុតក្នុងថ្នាក់លេខ ១១ របស់ក្របខ័ណ្ឌប្រភេទ ខ និង
មានអាយុ យ៉ាងច្រើន ៤៥ ឆ្នាំ ។

ចំពោះមន្ត្រីរាជការរបស់ក្រសួងមហាផ្ទៃ ដែលមានសញ្ញាប័ត្រសមមូលនឹងវិញ្ញាប័ត្រ អាចប្រឈង ចូលក្នុងក្របខ័ណ្ឌនេះបាន ដោយពុំគិតពីលក្ខខណ្ឌ ឋានន្តរសក្តិ និង ប្រភេទក្របខ័ណ្ឌឡើយ ហើយមាន អាយុរវាងច្រើនបំផុត ៤៥ ឆ្នាំ ។

ការបណ្តុះបណ្តាលដំបូងត្រូវធ្វើតាមរយៈសាលារៀនមន្ត្រីរាជការ ។

ជំពូកទី ៤

កម្មសិក្សា និង ការត្រួតពិនិត្យ

មាត្រា ៨.-

បន្ទាប់ពីការបណ្តុះបណ្តាលដំបូង សិស្សមន្ត្រីរាជការជាន់ខ្ពស់ត្រូវបានចាត់ចូលទៅបំពេញការងារតាម អង្គភាពនានាក្រោមឱវាទក្រសួងមហាផ្ទៃ ហើយត្រូវបានតែងតាំងជាមន្ត្រីរាជការជាន់ខ្ពស់កម្មសិក្សា ដោយ ប្រកាសរបស់ក្រសួងមហាផ្ទៃ ។ មន្ត្រីកម្មសិក្សាទាំងនេះ ត្រូវឆ្លងកាត់កម្មសិក្សាមួយដែលមានរយៈពេលដូច ខាងក្រោម :

- ១- ១២ ខែ ចំពោះមន្ត្រីដែលត្រូវជ្រើសរើសចេញមកពីនិស្សិត ។
- ២- ០៦ ខែ ចំពោះមន្ត្រីដែលត្រូវបានជ្រើសរើសចេញមកពីមន្ត្រីរាជការហើយដែលពីមុននេះពុំ ស្ថិតក្នុងក្របខ័ណ្ឌក្រុមការ ។

ចំពោះមន្ត្រីដែលត្រូវបានជ្រើសរើសចេញមកពីមន្ត្រីរាជការ ហើយដែលពីមុននេះស្ថិតក្នុងក្រប ខ័ណ្ឌមន្ត្រីក្រុមការរបស់ក្រសួងមហាផ្ទៃ ពុំចាំបាច់ឆ្លងកាត់កម្មសិក្សាសាកល្បងឡើយ ។

ក្រោយពេលធ្វើកម្មសិក្សាសាកល្បង មន្ត្រីដែលចែងក្នុងចំណុចទី១ និង ទី២ ខាងលើត្រូវបាន តាំងសំបក់ក្នុងឋានន្តរសក្តិអនុមន្ត្រី ។ ក្នុងករណីពិសេសអាចត្រូវបានអនុញ្ញាតអោយធ្វើកម្មសិក្សាបន្ត បន្ថែមដែលមានរយៈពេលអតិបរមាត្រឹម ១២ ខែ ចំពោះមន្ត្រីដែលមានចែងក្នុងចំណុចទី១ និង ០៦ ខែ ចំពោះមន្ត្រីដែលមានចែងក្នុងចំណុចទី២ ។ មន្ត្រីដែលពុំបានទទួលជោគជ័យក្នុងការបំពេញកម្មសិក្សា បន្ថែមនេះ ត្រូវលុបឈ្មោះចោលប្រសិនបើចេញមកពីនិស្សិត ឬមួយបញ្ចូលទៅក្របខ័ណ្ឌដើមវិញ ប្រសិនបើចេញមកពីមន្ត្រីរាជការ ដោយគិតបញ្ចូលសំរាប់អតីតភាព ការងារ ។ ករណីខាងលើទាំងនេះ ត្រូវសំរេចដោយប្រកាសរបស់ក្រសួងមហាផ្ទៃ ហើយត្រូវធ្វើឡើងក្នុងរយៈពេលយ៉ាងយូរ ០៧ខែ ក្រោយ ការបញ្ចប់កម្មសិក្សា ។

មន្ត្រីរាជការជាន់ខ្ពស់ ដែលត្រូវបានជ្រើសរើសតាមការប្រឡងប្រជែងក្នុងចំណោមនិស្សិតត្រូវ បញ្ចូលទៅក្នុងថ្នាក់ទី១៤ នៃឋានន្តរសក្តិអនុមន្ត្រី ។

មន្ត្រីរដ្ឋបាលជាន់ខ្ពស់កម្មសិក្សាដែលត្រូវបានជ្រើសរើសតាមការប្រឈងប្រជែងក្នុងចំណោម
មន្ត្រីរាជការត្រូវបញ្ជូលទៅ ក្នុងថ្នាក់ដែលមានសន្ទស្សន៍យុវជនខ្ពស់ លើបន្ទាប់ពីសន្ទស្សន៍គាត់របស់
សាមីខ្លួន ។

ការតាំងសិបក្នុងឋានន្តរសក្តិអនុមន្ត្រីនៃក្របខ័ណ្ឌមន្ត្រីរដ្ឋបាលជាន់ខ្ពស់ ត្រូវធ្វើឡើងដោយព្រះ
រាជក្រឹត្យ ។

**ជំពូកទី ៥
ការតែងតាំង**

មាត្រា ៩.

ក្រោយពេលត្រូវបានតាំងសិបក្នុងឋានន្តរសក្តិមួយរួចហើយ មន្ត្រីរដ្ឋបាលជាន់ខ្ពស់ទាំងនេះ អាច
ត្រូវបានតែងតាំងក្នុងមុខតំណែងទំនេរណាមួយ ដូចមានចែងក្នុងមាត្រា ៥ ខាងលើស្របតាមឋានន្តរសក្តិ
របស់ខ្លួន តាមបែបបទដូចបានកំណត់ក្នុងមាត្រា ១៤ និង មាត្រាបន្តបន្ទាប់នៃព្រះរាជក្រមលេខ ០២/នស/៩៤
ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តិទៅរបស់គណៈ
រដ្ឋមន្ត្រី ។

ជំពូកទី ៦

ការតម្កើងថ្នាក់ និង ការតម្កើងឋានន្តរសក្តិ

មាត្រា ១០.

មន្ត្រីនៃក្របខ័ណ្ឌមន្ត្រីរដ្ឋបាលជាន់ខ្ពស់ ត្រូវបានតម្កើងថ្នាក់ទៅតាមលក្ខខណ្ឌដូចបានចែងក្នុង
មាត្រា ២០ និង មាត្រាបន្តបន្ទាប់នៃព្រះរាជក្រមលេខ ០៦/នស/៩៤ ចុះថ្ងៃទី៣០ ខែតុលា ឆ្នាំ១៩៩៤ ដែល
ប្រកាសអោយប្រើច្បាប់ស្តីពី សហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា ។

លក្ខណៈសម្បត្តិជាមូលដ្ឋានដែលត្រូវពិនិត្យតម្កើងថ្នាក់មានដូចខាងក្រោម :

- មានជំនាញផ្នែកនិងច្នៃប្រឌិត
- មានស្មារតីទទួលខុសត្រូវ
- យកចិត្តទុកដាក់ដល់ផលប្រយោជន៍ និងដល់កិត្តិយសក្រសួង
- មានប្រសិទ្ធភាពក្នុងការដឹកនាំ
- មានសីលធម៌ល្អ

ការឡើងថ្នាក់នៃអ្នករាជការក្នុងក្របខ័ណ្ឌនេះត្រូវពិនិត្យសមាមាត្រ ៣/៤ តាមវេនជ្រើសរើស និង
១/៤ តាមវេនអតិរេក ។

ចំពោះការតម្លើងថ្នាក់ :

- ការតម្លើងថ្នាក់ក្នុងឋានន្តរសក្តិឧត្តមមន្ត្រី ត្រូវសម្រេចដោយព្រះរាជក្រឹត្យ
- ការតម្លើងថ្នាក់ក្នុងឋានន្តរសក្តិវរ្ម័នមន្ត្រី ត្រូវសម្រេចដោយអនុក្រឹត្យ
- ការតម្លើងថ្នាក់ក្នុងឋានន្តរសក្តិអនុមន្ត្រី ត្រូវសម្រេចដោយប្រកាសរបស់ក្រសួងមហាផ្ទៃ ។

មាត្រា ១១._

គោលការណ៍នៃការតម្លើងឋានន្តរសក្តិ គឺជាអចម្មតាត្រូវតម្លើងទៅក្នុងថ្នាក់ដំបូងនៃឋានន្តរសក្តិ ខ្ពស់លើបន្ទាប់បន្តករណីចាំបាច់ ត្រូវតម្លើងទៅក្នុងថ្នាក់ដែលស្របជាមួយសន្ទស្សន៍ខ្ពស់លើបន្ទាប់ពី សន្ទស្សន៍ចាស់របស់មន្ត្រីសាមី ។

ការតម្លើងឋានន្តរសក្តិ ត្រូវអនុវត្តតាមការស្របជាមួយចំនួនតំណែងដែលទំនេរនៅក្នុង ឋានន្តរសក្តិនោះហើយ ត្រូវធ្វើតាមរយៈការចុះឈ្មោះក្នុងតារាងតម្លើងឋានន្តរសក្តិ ឬតាមរយៈការ ប្រឡងប្រជែង ឬមួយតាមរយៈការបណ្តុះបណ្តាលរយៈពេលវែងនៅក្នុង ឬក្រៅប្រទេស ។

ការតម្លើងឋានន្តរសក្តិអនុមន្ត្រី ទៅវរ្ម័នមន្ត្រីត្រូវសម្រេចដោយអនុក្រឹត្យ ហើយការតម្លើងឋានន្តរ សក្តិវរ្ម័នមន្ត្រីទៅឧត្តមមន្ត្រីត្រូវសម្រេចដោយព្រះរាជក្រឹត្យ ។

មាត្រា ១២._

អាចតម្លើងទៅក្នុងឋានន្តរសក្តិវរ្ម័នមន្ត្រីតិចមន្ត្រីទាំងឡាយដែលបានឡើងដល់ថ្នាក់លេខ ១១ នៃ ឋានន្តរសក្តិអនុមន្ត្រី ។

អាចតម្លើងទៅក្នុងឋានន្តរសក្តិឧត្តមមន្ត្រីទាំងឡាយដែលបានឡើងដល់ថ្នាក់លេខ ៧ នៃឋានន្តរ- សក្តិវរ្ម័នមន្ត្រី ។

ការតម្លើងទៅក្នុងឋានន្តរសក្តិមួយខ្ពស់ជាង អាចផ្តល់ឧបនិស្ស័យដល់មន្ត្រីសាមីសំរាប់កាន់មុខ តំណែងស្របតាមឋានន្តរសក្តិថ្មីនោះ ដូចបានកំណត់ក្នុងមាត្រា ៥ នៃលក្ខន្តិកៈដោយឡែកនេះ ។

មាត្រា ១៣._

សន្ទស្សន៍សំរាប់ថ្នាក់ ក្នុងឋានន្តរសក្តិនីមួយៗ នៃក្របខ័ណ្ឌមន្ត្រីរដ្ឋបាលជាន់ខ្ពស់ និងតម្លៃ ឯកត្តានៃសន្ទស្សន៍ស្របទាំងរយបលាភការផ្សេងៗ ទៀត ត្រូវកំណត់ដោយព្រះរាជក្រឹត្យដោយឡែក ។

ជំពូកទី ៧
បទប្បញ្ញត្តិដោយឡែក

មាត្រា ១៤._

មន្ត្រីនៃក្របខ័ណ្ឌមន្ត្រីរដ្ឋបាលជាន់ខ្ពស់ បន្តបំណិការងាររដ្ឋបាលរហូតដល់អាយុ ៦០ ឆ្នាំ ទើបចូល និវត្តន៍ ។

គំរោះការដាក់អាចូលនិវត្តន៍ :

- ការដាក់អាចូលនិវត្តន៍នៅក្នុងឋានន្តរសក្តិឧត្តមមន្ត្រី ត្រូវសម្រេចដោយព្រះរាជក្រឹត្យ
- ការដាក់អាចូលនិវត្តន៍នៅក្នុងឋានន្តរសក្តិវរ្ម័នមន្ត្រី ត្រូវសម្រេចដោយអនុក្រឹត្យ
- ការដាក់អាចូលនិវត្តន៍នៅក្នុងឋានន្តរសក្តិអនុមន្ត្រី ត្រូវសម្រេចដោយប្រកាស ។

មាត្រា ១៥._ មន្ត្រីនៃក្របខ័ណ្ឌមន្ត្រីរដ្ឋបាលជាន់ខ្ពស់ ដែលមានសញ្ញាប័ត្រខ្ពស់ជាងបរិញ្ញាប័ត្រ ត្រូវតម្លើងថ្នាក់ មួយថ្នាក់ជាស្វ័យប្រវត្តិ ។

មាត្រា ១៦._ សញ្ញាសក្តិ និង ឯកសណ្ឋានសំរាប់មន្ត្រីរដ្ឋបាលជាន់ខ្ពស់ ត្រូវកំណត់ដោយព្រះរាជក្រឹត្យមួយ ដោយឡែក ។

ជំពូកទី ៨

អនុប្បញ្ញត្តិ

មាត្រា ១៧._

ចំនួនជំនួញនៃក្របខ័ណ្ឌមន្ត្រីរដ្ឋបាលជាន់ខ្ពស់ ត្រូវកំណត់ចេញពីសមាហរណកម្មនៃមន្ត្រីរាជការ ទាំងឡាយដែលបច្ចុប្បន្នកំពុងបំពេញមុខតំណែង និងមុខងារពិភាក្សាជម្រករបស់ក្របខ័ណ្ឌក្នុងរដ្ឋបាល កណ្តាល និងតាមខេត្ត-ក្រុង ។

ជំពូកទី ៩

អវសានប្បញ្ញត្តិ

មាត្រា ១៨._ រាល់បទប្បញ្ញត្តិទាំងឡាយណា ដែលផ្ទុយនឹងព្រះរាជក្រឹត្យនេះត្រូវប្តូរជាធាតុធារណ៍ ។

មាត្រា ១៩._ នាយករដ្ឋមន្ត្រី នៃរាជរដ្ឋាភិបាលនៃព្រះរាជាណាចក្រកម្ពុជា ត្រូវទទួលបន្ទុកអនុវត្តព្រះរាជក្រឹត្យ នេះចាប់ពីថ្ងៃចេញព្រះហស្តលេខនេះតទៅ ។

រាជធានីភ្នំពេញ, ថ្ងៃទី២២ ខែកុម្ភៈ ឆ្នាំ២០០០

ក្នុងព្រះបរមនាម និង តាមព្រះរាជត្រាស់បង្គាប់

ប្រមុខរដ្ឋស៊ីវិល
ហត្ថលេខា
ជា ស៊ីវ

បានយកសេចក្តីក្រាបបង្គំបង្គំបង្គំ
ព្រះមហាក្សត្រ សូមឡាយព្រះហស្តលេខ
រាជធានីភ្នំពេញ, ថ្ងៃ ខែ ឆ្នាំ២០០០

នាយករដ្ឋមន្ត្រី
ហត្ថលេខា
ហ៊ុន សែន

បានយកសេចក្តីជម្រាបជូនសម្តេច
នាយករដ្ឋមន្ត្រី សូមចុះហត្ថលេខា
រាជធានីភ្នំពេញ, ថ្ងៃទី១៤ ខែកុម្ភៈ ឆ្នាំ២០០០

សហរដ្ឋមន្ត្រីក្រសួងមហាផ្ទៃ
ហត្ថលេខា
ស ខេន ឃុំ ហុកស្រី
